



ශ්‍රී ලංකා  
ප්‍රජාතාන්ත්‍රික සමාජවාදී ජනරජයේ  
පාර්ලිමේන්තුව

---

2005 අංක 25 දරන ත්‍රස්තවාදීන්ට මුදල් සැපයීම  
මැඩපැවැත්වීමේ සම්මුති පනත

---

[සභානායක සභාවේ 2005 අගෝස්තු මස 08 වන දින]

ආණ්ඩුවේ නියමය පරිදි මුද්‍රණය කරන ලදී.

---

2005 අගෝස්තු මස 12 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ  
ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 1, රජයේ ප්‍රකාශන කාර්යාංශයෙන් මිලදී ලබාගත හැකිය.

මිල : රු. 9.50 යි.

තැපැල් ගාස්තුව : රු. 5.00 යි.

**2005 අංක 25 දරන ත්‍රස්තවාදීන්ට මුදල් සැපයීම  
මැඩපැවැත්වීමේ සම්මුති පනත**

[සහතිකය සටහන් කළේ 2005 අගෝස්තු මස 08 වන දින]

එල්. ඩී.— ඕ. 43/2000

ත්‍රස්තවාදීන්ට මුදල් සැපයීම මැඩපැවැත්වීමේ සම්මුතිය බලාත්මක කිරීම පිණිස සහ ඒ හා සම්බන්ධ හෝ ඊට ආනුෂංගික කාරණා සඳහා විධිවිධාන සැලැස්වීම පිණිස වූ පනතකි.

(මෙහි මින් මතු “සම්මුතිය” යනුවෙන් හඳුන්වනු ලබන) ත්‍රස්තවාදීන්ට පූර්විකාව. මුදල් සැපයීම මැඩපැවැත්වීම සඳහා වූ ජාත්‍යන්තර සම්මුතියක්, එක්සත් ජාතීන්ගේ මහා මණ්ඩලය විසින් වර්ෂ එක්දහස් නවසිය අනූනවයේ දෙසැම්බර් මස නවවන දින සම්මත කර ගනු ලැබ සහ අත්සන් කිරීම සඳහා එම සම්මුතිය වර්ෂ දෙදහනේ ජනවාරි මස දහවන දින විවෘත කොට තබා තිබූ හෙයින් ද :

වර්ෂ දෙදහනේ ජනවාරි මස දහවන දින ශ්‍රී ලංකාවේ ආණ්ඩුව එම සම්මුතියේ අත්සන්කරුවකු බවට පත්ව වර්ෂ දෙදහනේ සැප්තැම්බර් මස අටවන දින එම සම්මුතිය තහවුරු කර ඇති හෙයින් ද :

එකී සම්මුතිය, වර්ෂ දෙදහස් දෙකේ අප්‍රේල් මස දහ වන දින ශ්‍රී ලංකාව සම්බන්ධයෙන් බලාත්මක වී ඇති හෙයින් ද :

එකී සම්මුතිය යටතේ ශ්‍රී ලංකාවේ බැඳීම් බලාත්මක කිරීම සඳහා ව්‍යවස්ථාමය විධිවිධාන සැලැස්වීමට ශ්‍රී ලංකාවේ ආණ්ඩුවට අවශ්‍ය වී ඇති හෙයින් ද :

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ :—

1. මේ පනත 2005 අංක 25 දරන ත්‍රස්තවාදීන්ට මුදල් සැපයීම හහළු නාමය. මැඩපැවැත්වීමේ සම්මුති පනත යනුවෙන් හඳුන්වනු ලැබේ.

2. සම්මුතියට පාර්ශ්වයන් වන රාජ්‍යයන් කවරේදැයි අමාත්‍යවරයා සම්මුතිගත රාජ්‍යයක්. විසින්, කලින් කල ගැසට් පත්‍රයේ පළ කරනු ලබන නියමයක් මගින් සහතික කරනු ලැබිය හැකි ය. මේ වගන්තිය යටතේ නියමයක් පළ කරනු ලබන්නේ යම් රාජ්‍යයක් සම්බන්ධයෙන් ද ඒ රාජ්‍යය “සම්මුතිගත රාජ්‍යයක්” යනුවෙන් මෙහි මින් මතු සඳහන් කරනු ලැබේ.

3. (1) කිසියම් මාර්ගයකින්, කෙලින්ම හෝ අන්‍යාකාරයෙන් නීති වැරදි. විරෝධී ලෙස සහ නිතාමතාම අරමුදල් සපයන හෝ එකතු කරන, සම්පූර්ණයෙන්ම හෝ ඉන් කොටසක් වශයෙන්—

(අ) මෙහි 1 වන උපලේඛනයේ නිශ්චිතවම සඳහන් ගිවිසුම් වලින් කිසියම් ගිවිසුමක විෂයය පථය තුළට ගැනෙන හෝ විග්‍රහය තුළට ගැනෙන වරදක් සංස්ථාපනය වන යම් ක්‍රියාවක් ;

(ආ) සන්නද්ධ ගැටුම් පවතින තත්ත්වයක දී ඒ එදිරිවාදිකම්වල ක්‍රියාකාරී සහභාගිත්වයක් නොදරන සිවිල් වැසියකුට හෝ වෙනත් යම් තැනැත්තකුට මරණය හෝ දරුණු ශාරීරික තුවාල සිදු කිරීමට අරමුණු කරන ලද වෙනත් යම් ක්‍රියාවක්

සිදු කිරීම පිණිස, ඒ අරමුදල් භාවිත කිරීමේ චේතනාවෙන් හෝ භාවිත කළ යුතු බව හෝ භාවිත කළ හැකි යයි විශ්වාස කිරීමට හේතු ඇති බව දැන දැනම සහ ඒ ක්‍රියාවල අරමුණුවල ස්වභාවය හෝ සංදර්භය මගින් කිසියම් ක්‍රියාවක් සිදුකිරීමට හෝ යම් ක්‍රියාවක් සිදුකිරීමෙන් වැළකී සිටීමට ජනතාවට තර්ජනය කරන හෝ ආණ්ඩුවකට හෝ ජාත්‍යන්තර ආයතනයකට බලපෑම් කරන ඕනෑම තැනැත්තකු, ත්‍රස්තවාදීන්ට හෝ ත්‍රස්තවාදී සංවිධානවලට මුදල් සැපයීමේ වරදට වරදකරු විය යුතු ය :

එසේ වුව ද, යම් ක්‍රියාවක් මගින් ඉහත දක්වා ඇති වරදක් සංස්ථාපනය වීම සඳහා ඒ එකතු කරන ලද අරමුදල සත්‍ය වශයෙන්ම වරදක් සිදු කිරීම සඳහා භාවිත කර ඇතැයි දැක්වීම අවශ්‍ය නොවිය යුතු ය.

(2) (අ) ත්‍රස්තවාදීන්ට හෝ ත්‍රස්තවාදී සංවිධානවලට මුදල් සැපයීමේ වරදක් සිදු කිරීමට තැත් කරන ;

(ආ) ත්‍රස්තවාදීන්ට හෝ ත්‍රස්තවාදී සංවිධානවලට මුදල් සැපයීමේ වරදක් සිදු කිරීමට ආධාර හෝ අනුබල දෙන ; හෝ

(ඇ) ත්‍රස්තවාදීන්ට හෝ ත්‍රස්තවාදී සංවිධානවලට මුදල් සැපයීමේ වරදක් සිදුකිරීමට සහාය දැක්වීමට වෙනත් යම් තැනැත්තකු හෝ තැනැත්තන් කණ්ඩායමක් සමඟ පොදු අරමුණක් ඇතිව ක්‍රියා කරන,

යම් තැනැත්තකු මේ පනත යටතේ වරදකට වරදකරු විය යුතු ය.

මේ උපවගන්තියේ “අනුබල දීම” යන්නට දණ්ඩ නීති සංග්‍රහයේ 100 සහ 101 වන වගන්තිවලට දී ඇති අර්ථයම ඇත්තේ ය.

(3) (1) වන උපවගන්තියේ හෝ (2) වන උපවගන්තියේ නිශ්චිතව දක්වා ඇති වරදක් පුද්ගල මණ්ඩලයක් විසින් සිදු කරනු ලැබූ අවස්ථාවක, ඒ පුද්ගල මණ්ඩලයේ සෑම සාමාජිකයෙක්, අධ්‍යක්ෂවරයෙක්, කළමනාකරුවෙක්, ලේකම්වරයෙක්, නිලධාරියෙක් හෝ සේවකයෙක් විසින් තමාගේ දැනීමක් නොමැතිව ඒ වරද කර ඇති බව හෝ වරද කිරීමෙහි ලා ඵය වැළැක්වීමට නිසි උද්යෝගයෙන් ක්‍රියාකර ඇති බව ඔප්පු කරනු ලැබුවහොත් මිස ඒ සාමාජිකයා, අධ්‍යක්ෂවරයා, කළමනාකරු, ලේකම්වරයා, නිලධාරියා හෝ සේවකයා වරදට වරදකරු විය යුතු ය.

(4) මේ වගන්තියේ (1) වන උපවගන්තිය යටතේ හෝ (2) වන උපවගන්තිය යටතේ වරදකට වරදකරු වන තැනැත්තකු අධිචෝදනා මත මහාධිකරණය විසින් පවත්වනු ලබන නඩු විභාගයක දී වරදකරු කරනු ලැබුවහොත් අවුරුදු පහළොවකට නොඅඩු සහ අවුරුදු විස්සකට නොවැඩි කාලයකට බන්ධනාගාරගත කිරීමෙන් දඬුවම් කරනු ලැබීමට සහ දඩයකට ද යටත් වන්නේ ය.

4. (1) මේ පනත යටතේ වූ වරදක් සම්බන්ධයෙන්, මහාධිකරණයේ ක්‍රියා විරහිත කිරීම හා තහනම් කිරීම.  
දී යම් තැනැත්තකු අධිචෝදනා ලැබූ විට, 3 වන වගන්තියේ විධිවිධාන කඩකරමින් එකතු කරන ලද, සියලු අරමුදල් ඒ අධිචෝදනාව ඉදිරිපත් කරනු ලැබූ දින පටන්—

(අ) ඒ අරමුදල් යම් බැංකුවක බැංකු ගිණුමක ඇත්නම්, ක්‍රියා විරහිත කිරීමේ ආඥාවකට යටත් කරනු ලැබිය යුතු ය ;  
නැතහොත්

(ආ) ඒ අරමුදල් යම් තැනැත්තකුගේ සන්තකයේ හෝ පාලනයේ පවතී නම්, තහනමට යටත් කරනු ලැබිය යුතු ය.

(2) (1) වන උපවගන්තිය ප්‍රකාර, අරමුදල් ක්‍රියාවිරහිත කිරීම හෝ තහනමට ගැනීම, නඩු විභාගය අවසන් වන තුරු බලාත්මක විය යුතු ය.

(3) අධිචෝදනා ඉදිරිපත් කරනු ලැබූ විට, අවස්ථාවෝචිත පරිදි, ක්‍රියා විරහිත කිරීම හෝ තහනමට ගැනීම පිළිබඳව, නීතිපතිවරයා විසින්, මහ බැංකුව වෙත දැනුම් දෙනු ලැබිය යුතු ය.

(4) එවිට, මහබැංකුව විසින්, සුදුසු යයි සිතන ආකාරයකට, අවස්ථාවෝචිත පරිදි, ක්‍රියාවිරහිත කිරීමේ හෝ තහනමට ගැනීමේ ආඥාව පිළිබඳව ප්‍රමාණවත් ප්‍රචාරයක් දෙනු ලැබිය යුතු ය.

රාජසන්නක වීම.

5. (1) 3 වන වගන්තියේ (4) වන උපවගන්තිය යටතේ යම් තැනැත්තකු වරදකරු කරනු ලැබූ විට, 3 වන වගන්තියේ (1) වන උපවගන්තියට අනුකූලව එකතු කරන ලද අරමුදල් කිසිවක් රාජසන්නක කළ යුතු යයි අධිකරණය විසින් ආඥා කරනු ලැබිය හැකි ය.

(2) (1) වන උපවගන්තිය යටතේ රාජසන්නක කරන ලද අරමුදල් කිසිවක් නිත්‍ය වශයෙන් ම රාජ්‍යය වෙත පවරනු ලැබිය යුතු ය. ඒ පැවරීම,—

(අ) රාජසන්නක කිරීමේ ඒ ආඥාවට එරෙහිව අභියාචනාධිකරණය වෙත අභියාචනයක් ඉදිරිපත් කළ හැක්කේ යම් කාල පරිච්ඡේදයක් ඇතුළත ද ඒ කාල පරිච්ඡේදය ඉකුත්වීමේ දී රාජසන්නක කිරීමේ ආඥාවට එරෙහිව අභියාචනාධිකරණය වෙත කිසිදු අභියාචනයක් ඉදිරිපත් කර නොමැත්තා වූ අවස්ථාවක ;

(ආ) ඒ රාජසන්නක කිරීමේ ආඥාවට එරෙහිව අභියාචනාධිකරණය වෙත අභියාචනයක් ඉදිරිපත් කර ඇත්තා වූ හා අභියාචනාධිකරණය ඒ ආඥාවට එරෙහිව ශ්‍රේෂ්ඨාධිකරණය වෙත අභියාචනයක් ඉදිරිපත් කළ හැකි කාල පරිච්ඡේදය ඉකුත් වීමේ දී, ඒ රාජසන්නක කිරීමේ ආඥාව ස්ථිර කරන හෝ පිළිගනු ලබන අභියාචනාධිකරණයේ ආඥාවට එරෙහිව ශ්‍රේෂ්ඨාධිකරණය වෙත කිසිදු අභියාචනයක් ඉදිරිපත් කර නොමැත්තා වූ අවස්ථාවක ;

(ඇ) ඒ රාජසන්නක කිරීමේ ආඥාවට එරෙහිව අභියාචනාධිකරණය වෙත අභියාචනයක් ඉදිරිපත් කර ඇත්තා වූ හා රාජසන්නක කිරීමේ ආඥාව ස්ථිර කෙරෙන හෝ පිළිගනු ලැබූ ශ්‍රේෂ්ඨාධිකරණයේ නිගමනය මත පළමුව සඳහන් කළ අභියාචනය සම්බන්ධයෙන් අභියාචනාධිකරණයේ නිගමනය පිළිබඳව ශ්‍රේෂ්ඨාධිකරණය වෙත අභියාචනයක් ඉදිරිපත් කර ඇත්තා වූ අවස්ථාවක,

බලාත්මක විය යුතු ය.

(3) 3 වන වගන්තියේ (1) වන උපවගන්තිය යටතේ වරදක් සම්බන්ධයෙන් වූ නඩු විභාගයක දී ඉදිරිපත් කරන ලද සාක්ෂි මත, යම් බැංකුවක යම් ගිණුමක බැරට ඇත්තා වූ අරමුදල් කිසිවක්, ඒ වරදින් ලත් මුදල් බවට අධිකරණය සෑහීමට පත් වූ අවස්ථාවක නඩු විභාගය අවසන් වන තුරු ගිණුමෙන් අරමුදල් කිසිවක් ආපසු ගැනීමට අවසර දීම හෝ ඉඩදීම, ඒ බැංකුවේ කළමනාකරුට ලිඛිත ආඥාවක් මගින් තහනම් කරනු ලැබිය හැකි ය.

6. (1) වෙනත් යම් නීතියක පටහැනිව කුමක් සඳහන්ව ඇත ද, මේ පනත යටතේ වූ වැරදි සම්බන්ධයෙන් නඩු විභාග කිරීම සඳහා කොළඹ දී පැවැත්වෙන ශ්‍රී ලංකා මහාධිකරණයට හෝ ආණ්ඩුක්‍රම ව්‍යවස්ථාවේ 154ග ව්‍යවස්ථාව යටතේ කොළඹ දී පැවැත්වෙන බස්නාහිර පළාත සඳහා පිහිටුවන ලද පළාත්බද මහාධිකරණයට අනන්‍ය අධිකරණ බලය තිබිය යුතු ය.

මේ පනත යටතේ වූ වැරදි සම්බන්ධයෙන් මහාධිකරණය විසින් නඩු විභාග කළ යුතු බව.

(2) මේ පනත යටතේ වරදක් ලෙස සංස්ථාපනය වන ක්‍රියාවක්, ශ්‍රී ලංකාවෙන් බැහැරව සිදුකර ඇති අවස්ථාවක දී,—

- (අ) ඒ ක්‍රියාව සිදු කළ තැනැත්තා ශ්‍රී ලංකාවේ සිටි නම් ;
- (ආ) ශ්‍රී ලංකාවේ පුරවැසියකු විසින් හෝ මේ සම්මුතියට පාර්ශ්වකරුවකු වන කවර හෝ වෙනත් රාජ්‍යයක ජාතිකයකු විසින් හෝ සිරිත් පරිදිම ශ්‍රී ලංකාවේ පදිංචිව සිටින අදේශික තැනැත්තකු විසින් ඒ ක්‍රියාව සිදුකර ඇත්නම් ;
- (ඇ) වරද සිදු කරන කාලයේදී, ශ්‍රී ලංකාවේ ලියාපදිංචි කළ නැවකට හෝ ගුවන් යානයකට විරුද්ධව හෝ ඒ තුළ දී ඒ ක්‍රියාව සිදු කර ඇත්නම් ;
- (ඈ) වරද සිදුකරන කාලයේ දී, මේ සම්මුතියට පාර්ශ්වකරුවකු වන කවර හෝ වෙනත් රාජ්‍යයක නීතිය යටතේ ලියාපදිංචි කළ නැවකට හෝ ගුවන් යානයකට විරුද්ධව හෝ ඒ තුළ දී ඒ ක්‍රියාව සිදුකර ඇත්නම් ;
- (ඉ) වරද සිදු කරනු ලැබූවා යයි කියනු ලබන්නේ යම් තැනැත්තකුට අදාළව ද, ඒ තැනැත්තා ශ්‍රී ලංකාවේ පුරවැසියකු නම් ;
- (ඊ) යම් ක්‍රියාවක් කිරීමට හෝ කිරීමෙන් වැළකී සිටීමට ශ්‍රී ලංකාවේ ආණ්ඩුවට බල කිරීම පිණිස ඒ ක්‍රියාව සිදුකර ඇත්නම් ;
- (උ) වෙනත් යම් රටක පිහිටි රාජ්‍යයක, යම් රාජ්‍ය දූත හෝ කොන්සල් පරිශ්‍ර ඇතුළුව ඒ රාජ්‍යයේ හෝ ආණ්ඩුවේ සම්පත්වලට එරෙහිව සිදුකරන ලද යම් ක්‍රියාවක් ; හෝ
- (ඌ) ශ්‍රී ලංකාවේ තානාපති කාර්යාලයක් හෝ ශ්‍රී ලංකාවේ වෙනත් රාජ්‍ය දූත හෝ කොන්සල් පරිශ්‍ර ඇතුළුව ශ්‍රී ලංකාවේ ආණ්ඩුව විසින් අයිතිකර ගත්, බද්දට ගත් හෝ භාවිත කළ යම් දේපළකට විරුද්ධව සිදු කරන ලද යම් ක්‍රියාවක්,

ශ්‍රී ලංකාව තුළ දී සිදුකරනු ලැබූ ලෙස සලකා, (1) වන උපවගන්තියේ සඳහන් මහාධිකරණයට ඒ වැරදි සම්බන්ධයෙන් නඩු විභාග පැවැත්වීමේ අධිකරණ බලය තිබිය යුතු ය.

මේ පනත යටතේ වූ වැරදි සම්බන්ධයෙන් සිරභාරයට ගනු ලැබූ යම් තැනැත්තන්ගේ අයිතිවාසිකම්.

7. මේ පනත යටතේ වූ වරදක් සම්බන්ධයෙන් ශ්‍රී ලංකාවේ පුරවැසියකු නොවන යම් තැනැත්තකු සිරභාරයට ගනු ලැබූ අවස්ථාවක දී,—

(අ) ඔහු ජාතිකත්වය දරන රාජ්‍යයේ හෝ වෙනත් ආකාරයකින් ඔහුගේ අයිතිවාසිකම් ආරක්ෂා කිරීමට හිමිකම ඇති රාජ්‍යයේ නියුත නියෝජිතයා සමග හෝ, ඔහු අදේශික තැනැත්තකු නම්, ඔහු සිරිත් පරිදි වාසය කරන දේශයේ රාජ්‍යයේ ආසන්නතම නියුත නියෝජිතයා සමග හෝ අප්‍රමාදව සංදේශනය කිරීමට ;

(ආ) ඒ රාජ්‍යයේ නියෝජිතයකු විසින් ඔහු හමුවීමට පැමිණීමට ;

(ඇ) (අ) සහ (ආ) ඡේද යටතේ ඔහුගේ අයිතිවාසිකම් ගැන දැනුම් දීමක් ලැබීමට,

ඒ තැනැත්තාට හිමිකම ඇත්තේ ය.

උද්වේගය කිරීම සඳහා ඉල්ලුම් කර ඇති තැනැත්තන් සම්බන්ධයෙන් ගනු ලැබ ඇති පියවර කවරේදැයි ඒ උද්වේගය සඳහා ඉල්ලුම් කරන රටට අමාත්‍යවරයා විසින් දැනුම් දිය යුතු බව .

8. මේ පනතේ 3 වන වගන්තිය යටතේ වූ වරදක් හෝ II වන උපලේඛනයෙහි නිශ්චිතව දක්වා ඇති වරදක් සම්බන්ධයෙන් චෝදනා කරනු ලැබ හෝ වරදකරු කරනු ලැබ ඇති යම් තැනැත්තකු උද්වේගය කිරීම සඳහා ඉල්ලීමක් සම්මුතිගත රාජ්‍යයක ආණ්ඩුව විසින් හෝ එය වෙනුවෙන් ශ්‍රී ලංකාවේ ආණ්ඩුව වෙත ඉදිරිපත් කර ඇති අවස්ථාවක දී ඒ වරද සම්බන්ධයෙන් ඒ තැනැත්තාට විරුද්ධව නඩු පැවරීමට හෝ ඔහු උද්වේගය කිරීමට හෝ ශ්‍රී ලංකාවේ ආණ්ඩුව විසින් ගනු ලැබ ඇති හෝ ගනු ලැබීමට යෝජිත හෝ පියවර කවරේදැයි, යට කී ඉල්ලීම ඉදිරිපත් කරන රාජ්‍යයේ ආණ්ඩුව වෙත ශ්‍රී ලංකාවේ ආණ්ඩුව වෙනුවෙන් අමාත්‍යවරයා විසින් නොපමාව ම දැනුම් දිය යුතු ය.

සම්මුති රාජ්‍ය ආදියට අධාර දීම.

9. (1) මේ පනතේ 3 වන වගන්තිය යටතේ වූ වරදක් හෝ II වන උපලේඛනයෙහි සඳහන් වරදක් සම්බන්ධයෙන් විමර්ශනය කිරීම හා නඩු පැවරීම සඳහා අවශ්‍ය කවර විටක දී වුව ද, 2002 අංක 25 දරන සාපරාධී කාරණාවල දී අන්‍යෝන්‍ය සහයෝගීතාව දැක්වීමේ පනතේ විධිවිධාන, ඉහත කී පනතේ 2 වන වගන්තිය යටතේ ශ්‍රී ලංකා ආණ්ඩුව සහ නියමයක් මගින් අමාත්‍යවරයා විසින් සඳහන් කරනු ලබන පොදු රාජ්‍ය මණ්ඩලයේ රටවල් හෝ ඉහත කී පනත ප්‍රකාර ශ්‍රී ලංකා ආණ්ඩුව ගිවිසුමකට ඇතුළත් වූ පොදු රාජ්‍ය මණ්ඩලයේ නොවන රටවල් අතර ආධාර සපයා ගැනීම සම්බන්ධයෙන් අදාළ විය යුතු ය.

(2) ඉහත කී පනතේ 2 වන වගන්තිය යටතේ නියමයක් මගින් අමාත්‍යවරයා විසින් සඳහන් කරනු ලබන පොදු රාජ්‍ය මණ්ඩලයේ රටක් හෝ ඉහත කී පනත ප්‍රකාරව ශ්‍රී ලංකා ආණ්ඩුව ගිවිසුමකට ඇතුළත් වූ පොදු රාජ්‍ය මණ්ඩලයේ රටක් නොවන රටක් සම්බන්ධයෙන් වන විට, සම්මුති රටකට යම්තාක් වූ සියලු ආධාර දීම සහ එක්සත් ජාතීන්ගේ සම්මුතිය යටතේ වූ බැඳීම් (සාක්ෂි හා ප්‍රකාශ ලබා ගැනීම, සිතාසි භාරදීම හා සෝදිසි කිරීම ද ඇතුළුව) ඉටුකිරීම සඳහා අවශ්‍ය වන තාක් ප්‍රමාණයට අමාත්‍යවරයා මගින් සියලු ආධාර ඉල්ලා සිටීම ආණ්ඩුවේ කාර්යය විය යුතු ය.

(3) සම්මුති රටකට ආධාර දීම, සුදුසු යයි අමාත්‍යවරයා සිතන යම් නියම හා කොන්දේසිවලට යටත්ව කරනු ලැබිය හැකි ය.

10. යම් සම්මුතිගත රාජ්‍යයක් සමග ශ්‍රී ලංකාවේ ආණ්ඩුව විසින් ඇතිකර ගනු ලැබූ යම් උදර්පන වැඩ පිළිවෙලක් මේ පනත ක්‍රියාත්මක වීම ආරම්භ වන දිනයේ දී බලාත්මකව පැවතියේ නම්, ජාතික රාජ්‍ය සභාවේ 1977 අංක 8 දරන උදර්පන පනතේ උදර්පනය සඳහා සලස්වා ඇති විධිවිධානවලට මේ පනතේ II වන උපලේඛනයේ සඳහන් උදර්පනය කළ යුතු වැරදි ද ඇතුළත් වන්නේ යයි ඒ පනතේ කාර්ය සඳහා සලකනු ලැබිය යුතු ය.

II වන උපලේඛනයේ සඳහන් වැරදි සම්බන්ධයෙන් වූ විධිවිධාන සම්මුතිගත රාජ්‍යයන් සමග දැනට පවත්නා උදර්පන වැඩපිළිවෙල මගින් සලස්වා ඇති විධිවිධාන ලෙස සැලකිය යුතු ය.

11. යම් සම්මුතිගත රාජ්‍යයක් සමග උදර්පන වැඩ පිළිවෙලක් ශ්‍රී ලංකාවේ ආණ්ඩුව විසින් ඇති කරගෙන නොමැති අවස්ථාවක දී, මේ පනතේ II වන උපලේඛනයෙහි සඳහන් වැරදි සම්බන්ධයෙන් ශ්‍රී ලංකාවේ ආණ්ඩුව සහ එහි සම්මුතිගත රාජ්‍ය අතර ඇතිකරගෙන තිබෙන වැඩ පිළිවෙලක් ලෙස, ජාතික රාජ්‍ය සභාවේ 1977 අංක 8 දරන උදර්පන පනතේ කාර්ය සඳහා අමාත්‍යවරයා විසින් ගැසට් පත්‍රයේ පළ කරනු ලබන නියමයක් මගින් මෙම සම්මුතිය උදර්පන වැඩ පිළිවෙලක් ලෙස සලකනු ලැබිය හැකි ය.

II වන උපලේඛනයේ සඳහන් වැරදි සම්බන්ධයෙන් මේ සම්මුතිය ශ්‍රී ලංකාව සහ සම්මුතිගත ඇතුළු රාජ්‍යයන් අතර ඇතිකරගෙන තිබෙන උදර්පන වැඩපිළිවෙලට ලෙස අමාත්‍යවරයා විසින් සලකනු ලැබිය යුතු ය.

12. ජාතික රාජ්‍ය සභාවේ 1977 අංක 8 දරන උදර්පන පනත එහි උපලේඛනයේ “ආ” කොටසට පෙරාතුව ම පනත දැක්වෙන අයිතමය ඇතුළත් කිරීමෙන් මෙයින් සංශෝධනය කරනු ලැබේ:—

ජාතික රාජ්‍ය සභාවේ 1977 අංක 8 දරන උදර්පන පනත සංශෝධනය.



“(46) 2005 අංක 25 දරන ත්‍රස්තවාදීන්ට මුදල් සැපයීම  
මැඩපැවැත්වීමේ සම්මුති පනතේ විෂයය පථය තුළට  
ගැනෙන වරදකි.”

මේ පනත යටතේ වන  
වැරදි, උද්‍රප්ත පනතේ  
කාර්ය සඳහා  
දේශපාලන වැරදි  
ආදිය නොවිය යුතු  
බව.

13. ජාතික රාජ්‍ය සභාවේ 1977 අංක 8 දරන උද්‍රප්ත පනතේ  
කුමක් සඳහන් වුව ද, ඒ පනතේ උපලේඛනයේ හා මේ පනතේ II වන  
උපලේඛනයේ සඳහන් වරදක්, ඒ පනතේ කාර්ය සඳහා දේශපාලන  
ස්වභාවයේ වරදක් හෝ දේශපාලන වරදකට සම්බන්ධ වරදක් හෝ  
දේශපාලන හේතුවලින් පෙළඹ වූ වරදක් වශයෙන්, ශ්‍රී ලංකා ආණ්ඩුව හා  
යම් සම්මුති රටක් අතර යම් තැනැත්තකු උද්‍රප්තය කිරීමේ කාර්යය  
සඳහා පමණක් හෝ 9 වන වගන්තිය යටතේ සම්මුති රටකට ආධාර දීම  
සම්බන්ධයෙන් චෝදනා ලැබූ හෝ එවැනි යම් වරදකට වරදකරු කරනු  
ලැබූ යම් තැනැත්තකු උද්‍රප්තය කිරීමේ කාර්යය සඳහා වරදක් වශයෙන්  
සලකනු නොලැබිය යුතු ය.

මේ පනත යටතේ යම්  
වරදක් හෝ අයථා  
මුදල් පරිහරණය  
පිළිබඳ වරද  
වළක්වාලීම සඳහා  
ගතයුතු පියවර.

14. 3 වන වගන්තියේ සඳහන් වැරදි වළක්වාලීමේ දී ජාත්‍යන්තර  
සහයෝගය වැඩි දියුණු කිරීම සඳහා, විදේශ කටයුතු විෂයය භාර  
අමාත්‍යවරයා විසින්, අයථා මුදල් පරිහරණය පිළිබඳ විෂයය භාර  
අමාත්‍යවරයා විමසා, මේ පනත යටතේ වූ යම් වරදක් හෝ අයථා මුදල්  
පරිහරණය පිළිබඳ වරද වළක්වාලීමේ හා ඊට එරෙහිව සටන් කිරීමේ  
කාර්යය සඳහා යම් නියෝග සෑදීම, යම් විධාන නිකුත් කිරීම හෝ තත්  
කාලයෙහි බලපවත්නා යම් ලිඛිත නීතියක් මගින් විධිවිධාන සලස්වා  
ඇති යම් ක්‍රියා මාර්ගයක් ගැනීම කරනු ලැබිය හැකි ය.

අමාත්‍යවරයා  
විසින් විධාන නිකුත්  
කිරීම.

15. මේ පනතේ ඇතුළත් කර ඇති පරිදි සම්මුතියේ ප්‍රතිපත්ති සහ  
විධිවිධාන ක්‍රියාත්මක කිරීම සඳහා අවශ්‍ය වන සාමාන්‍ය හෝ විශේෂ  
විධාන අමාත්‍යවරයා විසින් කලින් කල නිකුත් කරනු ලැබිය හැකි ය.

නියෝග.

16. (1) මේ පනතේ ප්‍රතිපත්ති සහ විධිවිධාන බලාත්මක කිරීමේ  
කාර්ය සඳහා හෝ මේ පනත යටතේ නියෝග සෑදීමට නියමිත හෝ  
බලය ඇති කාරණා සම්බන්ධයෙන් අමාත්‍යවරයා විසින් නියෝග සාදනු  
ලැබිය හැකි ය.

(2) අමාත්‍යවරයා විසින් සාදනු ලබන සෑම නියෝගයක් ම ගැසට්  
පත්‍රයෙහි පළ කරනු ලැබිය යුතු අතර, එය එසේ පළ කරන ලද දිනයෙහි  
හෝ නියෝගයේ නිශ්චිතව සඳහන් යම් පසු දිනයක දී හෝ ක්‍රියාත්මක  
විය යුතු ය.

(3) අමාත්‍යවරයා විසින් සාදනු ලබන සෑම නියෝගයක් ම, එය  
ගැසට් පත්‍රයේ පළ කරනු ලැබීමෙන් පසු හැකි පහසු ඉක්මණින් අනුමතය  
සඳහා පාර්ලිමේන්තුව වෙත ඉදිරිපත් කරනු ලැබිය යුතු ය. පාර්ලිමේන්තුව  
විසින් එසේ අනුමත කරනු නොලැබූ යම් නියෝගයක් ඒ යටතේ කලින්  
කරන ලද කිසිවකට ඉන් හානියක් නොමැතිව, එහි අනුමතයේ දින  
සිට පරිච්ඡින්න කරනු ලැබූ ලෙස සලකනු ලැබිය යුතු ය.

(4) අනනුමත කරන ලද දිනය පිළිබඳ දැන්වීමක් ගැසට් පත්‍රයේ පළ කරනු ලැබිය යුතු ය.

17. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇතිවුවහොත්, එවිට, සිංහල භාෂා පාඨය බලපැවැත්විය යුතු ය. අනනුකූලතාවක් ඇති වුව, සිංහල භාෂා පාඨය බලපැවැත්විය යුතු බව.

### I වන උපලේඛනය

[3 වන වගන්තිය]

- 1970 වර්ෂයේ දෙසැම්බර් මස 16 වන දින හේග් නුවර දී පවත්වන ලද, ගුවන් යානා නීති විරෝධී ලෙස තහනමට ගැනීම මැඩපැවැත්වීම සඳහා වූ සම්මුතිය.
- 1971 වර්ෂයේ සැප්තැම්බර් මස 23 වන දින මොන්ට්‍රියල් නුවර දී පවත්වන ලද, සිවිල් ගුවන් සේවා ආරක්ෂාවට එරෙහිව සිදු කරනු ලබන නීති විරෝධී ක්‍රියාවක් මැඩපැවැත්වීම සඳහා වූ සම්මුතිය.
- 1973 වර්ෂයේ දෙසැම්බර් මස 14 වන දින එක්සත් ජාතීන්ගේ මහා මණ්ඩලය විසින් සම්මත කර ගනු ලැබූ රාජ්‍ය දූත නියෝජිතයන් ඇතුළුව ජාත්‍යන්තර වශයෙන් ආරක්ෂිත තැනැත්තන්ට විරුද්ධව අපරාධ වැළැක්වීම සහ දඬුවම් දීම සඳහා වූ සම්මුතිය.
- 1979 වර්ෂයේ දෙසැම්බර් මස 17 වන දින එක්සත් ජාතීන්ගේ මහා මණ්ඩලය විසින් සම්මත කර ගනු ලැබූ ප්‍රාණ ඇපකරුවන් ග්‍රහණයට ගැනීමට විරුද්ධ ජාත්‍යන්තර සම්මුතිය.
- 1980 වර්ෂයේ මාර්තු මස 3 වන දින වියානා නුවර දී සම්මත කර ගනු ලැබූ නාෂ්ටික ද්‍රව්‍ය වලින් හොතික ආරක්ෂාව සඳහා වූ සම්මුතිය.
- 1988 වර්ෂයේ පෙබරවාරි මස 24 වන දින මොන්ට්‍රියල් නුවර දී පවත්වන ලද, සිවිල් ගුවන් සේවාවල ආරක්ෂාවට එරෙහිව සිදු කරනු ලබන නීතිවිරෝධී ක්‍රියා මැඩපැවැත්වීම සඳහා වූ සම්මුතියට අතිරේකව ජාත්‍යන්තර සිවිල් ගුවන් සේවා සඳහා වූ ගුවන් නොවුපලවල දී සිදු කරනු ලබන නීතිවිරෝධී ප්‍රචණ්ඩ ක්‍රියා මැඩපැවැත්වීම සඳහා වූ සම්මුතිය.
- 1988 වර්ෂයේ මාර්තු මස 10 වන දින රෝම නුවර දී පවත්වන ලද සමුද්‍රීය සංකරණයේ ආරක්ෂාවට එරෙහිව සිදු කරනු ලබන නීති විරෝධී ක්‍රියා මැඩපැවැත්වීම සඳහා වූ සම්මුතිය.
- 1988 වර්ෂයේ මාර්තු මස 10 වන දින රෝම නුවර දී පවත්වන ලද, මහාද්වීපික තටාකවල පිහිටා ඇති නිශ්චිත වැඩ පිළිවෙලවල ආරක්ෂාවට එරෙහිව සිදු කරනු ලබන නීති විරෝධී ක්‍රියා මැඩපැවැත්වීම සඳහා වූ සම්මුතිය.
- 1997 වර්ෂයේ දෙසැම්බර් මස 15 වන දින එක්සත් ජාතීන්ගේ මහා මණ්ඩලය විසින් සම්මත කරගනු ලැබූ ත්‍රස්තවාදී බෝම්බ ප්‍රහාර මැඩපැවැත්වීම සඳහා වූ ජාත්‍යන්තර සම්මුතිය.

10      2005 අංක 25 දරන ඉස්තවාදීන්ට මුදල් සැපයීම  
මැඩපැවැත්වීමේ සම්මුති පනත

II වන උපලේඛනය    [ 8, 9, 10, 11 සහ 13 වන වගන්ති ]

- (1) (අ) මේ පනතේ 1 වන උපලේඛනයේ නිශ්චිතව සඳහන් ගිවිසුම් වලින් කිසියම් ගිවිසුමක විෂය පථය තුළට හෝ විග්‍රහය තුළට ගැනෙන වරදක් සංයුක්ත වන ක්‍රියාවක් වූ, හෝ
- (ආ) සන්නද්ධ ගැටුම් පවතින තත්වයක දී ඒ එදිරිවාදිකම්වලට ක්‍රියාකාරීව සහභාගි නොවන සිවිල් වැසියකුට හෝ වෙනත් යම් තැනැත්තකුට මරණය හෝ දරුණු ශාරීරික තුවාල සිදු කිරීම අරමුණු කරගත් ක්‍රියාවක්,

සහ එහි ස්වභාවය සහ සන්දර්භය අනුව එහි අරමුණ, කිසියම් ක්‍රියාවක් සිදු කිරීමට හෝ කිසියම් ක්‍රියාවක් සිදු කිරීමෙන් වැළකීමට මහජනයා බිය ගැන්වීමෙන් පෙළඹවීම හෝ ආණ්ඩුවකට හෝ ජාත්‍යන්තර සංවිධානයකට බලකිරීම පිණිස, සම්පූර්ණ හෝ කොටසක් හෝ යොදා ගත යුතු ය, යන චේතනාවෙන් හෝ එසේ භාවිතා කළ යුතු බව හෝ භාවිතා කළ හැකි යයි විශ්වාස කිරීමට හේතු ඇති බව දැන දැනම, නීති විරෝධීව සහ හිතාමතාම අරමුදල් සැපයීම හෝ එකතු කිරීම.

- (2) (1) වන ඡේදයේ සඳහන් කරන ලද වරදක් සිදුකිරීමට තැත්කිරීම.
- (3) (1) වන ඡේදයේ සඳහන් කරන ලද වරදක් සිදු කිරීමට ආධාර සහ අනුබල දීම.
- (4) (1) වන ඡේදයේ සඳහන් යම් වරදක් සිදු කිරීමට වෙනත් තැනැත්තකු හෝ තැනැත්තන් කණ්ඩායමක් හෝ සමග පොදු අරමුණකින් කටයුතු කිරීම.

---

පාර්ලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 870 කි. (විදේශීය) රු. 1,160 කි. අංක 32, ට්‍රාන්ස්වර්ක්ස් මන්දිරය, ලෝටස් පාර, කොළඹ 01, රජයේ ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා ලබාගත හැකිය.